

**ٻه ٻوليائي سنڌي-اردو لغتن جو تجزياتي جائزو**  
(1947\_2022ع)

*An Analytical Review of Sindhi-Urdu Dictionaries (1947-2022)*

**Abstract:**

1947 saw the emergence of Pakistan as a new nation. Urdu was subsequently designated as the country's official language, but other languages of its constituent entities, including Sindhi, Punjabi, Balochi, Pashto, and Bengali, were not projected as national languages. People of all the provinces of newly established country came into direct interaction with Urdu language. The government and linguists recognised the need to create and compile bilingual dictionaries with all regional languages in this context. In Sindh province, Sindhi was a widely spoken language which had the status of official language during British Period. Before the conquest of Sindh by Great Britain, Sindh was under the Kalhora and then Talpur tribes. During that period, Urdu was also familiar to Sindhi people. Poets of Sindh, like Roohal Faqeer, Syed Sabit Ali Shah, Sachal Sarmast, Khalifo Nabi Bakhsh Laghari, Qadir Bakhsh Bedil, Deewan Soorat Singh, Hamal Khan Laghari, Muhammad Hussain Bekus, Ghulam Muhammad Shah Gada, Syed Misri Shah, Mir Abdul Hussain Sangi, Mirza Qalich Baig, Mir Ali Nawaz Khan Talpur and Hidayat Ali Najfi Tarik were among the famous poets who used Urdu as second language to express their thoughts and feelings. It was because many words from Arabic, Persian, Sanskrit, Hindi and Turkish languages were part of Sindhi language which were also used in Urdu language frequently, hence, the lexical similarities existed in both languages to the considerable extent.

In this given perspective, bilingual dictionaries of Urdu-Sindhi and Sindhi-Urdu languages were compiled and edited so as to bring the speakers of both the languages closer together. The first Urdu-

Sindhi dictionary, titled “Naeen Urdu-Sindhi Lughaat” was published in 1950 and the first “Sindhi-Urdu dictionary” was printed in 1959 and thus two-way process to bring both languages closer to each other was started.

I have examined and provided a critical review of Sindhi-Urdu dictionaries published by 2022 in this article. During my critical examination, I have focused on the making of dictionaries with particular emphasis on presentation of meanings, pronunciations and grammatical information have been studied. This study use qualitative methodology and content analysis as its research instrument. This kind of research work is highly original in Sindhi language. This study will not only help improvise already published dictionaries but also inspire to find out and adopt new ways and methods for preparing qualitative bilingual dictionaries.

**Keywords:** *lexicography, bi-lingual dictionaries, linguistic, lexicon.*

سنڌ جي ادبي تاريخ جي مطالعي مان معلوم ٿئي ٿو ته سنڌ تي ٽالپر حڪومتي دؤر (1783 - 1843ع) ۾ سنڌي ٻوليءَ جا شاعر اردوءَ ۾ به شعر چوندا هئا. ان مان پڌرو آهي ته انهن جو تعلق اردو ٻوليءَ سان تنهن وقت ئي جڙي چڪو هو ۽ اها ٻولي سنڌين لاءِ اوڀري نه رهي هئي. سنڌ ۾ اها اوڀرائپ ان ڪري به گهڻي محسوس نه ڪئي وئي هئي جو سنڌيءَ ۽ اردوءَ جا فارسي ۽ عربي ٻولين سان گهرا تعلق رهيا هئا، جيڪي سنڌ جي مدرسن ۾ صدين کان پڙهايون وينديون هيون، خاص ڪري فارسي ته سنڌ تي حاڪم جي ٻولي رهي هئي ۽ ان کي لکپڙهه ۾ سنڌي ٻوليءَ تي فوقيت حاصل هئي. ٽالپر حڪومتي دؤر کان پوءِ سنڌ تي انگريز حڪومتي دؤر (1743 - 1947ع) ۾ فارسي ٻوليءَ جي سرڪاري حيثيت ختم ٿي، ته فارسيءَ جي اهميت گهٽجڻ لڳي، پر سياسي سببن جي ڪري اردوءَ جو واهپو وڌڻ لڳو، جنهن سان سنڌ جا شاعر اردوءَ جي وڌيڪ ويجهو ٿيا. نامور عالم ۽ محقق ڊاڪٽر نبي بخش خان بلوچ سنڌ جي اردو شاعرن تي سميتيل ڪتاب ”سنڌهه“ ۾ اردو شاعري [عبدالشاهه جهان تا قيامِ پاڪستان] (1967ع) سميت ٻيو هو، جنهن جو ٽيون ڇاپو 1978ع ۾ مجلس ترقيءَ ادب لاهور پاران ڇپيو هو. ان ڪتاب ۾ ڊاڪٽر بلوچ 71 سنڌي شاعرن جو تعارف ۽ ڪلام ڏنو آهي جنهن ۾ پهريون نالو ملا عبدالڪبير عطا ٺٽويءَ (1040-1140ھ) جو آهي، جڏهن ته ٻين شاعرن ۾ هي معروف شاعر شامل آهن: روجل فقير، سيد ثابت علي شاهه، سچل سرمست، آخوند قاسم، مير صويدار خان، مير، خليفو نبي بخش لغاري قاسم، قادر بخش بيدل، ديوان صورت سنگهه،

حمل خان لغاري، محمد حسين بيڪس، مخدوم امين محمد امين، سيد غلام محمد شاهه گدا، سيد مصري شاهه، مير عبدالحسين خان سانگي، ميرزا قليچ بيگ، مير علي نواز خان تالپور ۽ فقير هدايت علي نجفي تارڪ. ان طرح اسان کي سنڌي شاعرن جو هڪ اهم سلسلو نظر اچي ٿو. جن سنڌي ٻوليءَ سان گڏ اردوءَ ۾ به شاعري ڪئي. انهن مڙني قادر الڪلام شاعرن ۾ اهم ترين نالو حضرت عبدالوهاب فاروقي المعروف سچل سرمست (1739-1827ع) جو آهي، جنهن کي سنڌي جي ڪلاسيڪل شاعرن جي نه مورتِيءَ ۾ شاهه ۽ ساميءَ جي وچ تي اهم حيثيت حاصل آهي. معروف محقق ۽ عالم احسان بدوي سچل سرمست جي اردو شاعريءَ بابت لکي ٿو ته

”جيتري قدر سچل سرمست جو اردو ڪلام شسته ۽ جامع آهي،

ايترو شايد ٻئي سنڌي اردو شاعر جو نه آهي.“ (1)

اهڙيءَ طرح سچل کان پوءِ سنڌ جي صوفي شاعر قادر بخش بيدل (1814-1873ع) جو نالو اردو شاعريءَ جي حوالي سان اهم آهي. ان بابت بدوي صاحب لکي ٿو: ”سچل سرمست کان پوءِ فقير قادر بخش بيدل ئي آهي، جنهن پنهنجي بلند تخيل سان اردو شاعريءَ جي آسمان تي پرواز ڪيو.“ (2)

جديد سنڌي شاعريءَ جي سرموڙ شاعر شيخ اياز (1923-1997ع) جا به شعري مجموعا ”بوءَ گل ناله دل“ (1954ع) ۽ ”نيل کنڙو اور نيم ڪٽي“ (1988ع) به ان ئي سلسلي جون اهم ڪڙيون آهن.

پاڪستان جي ٺهڻ کان پوءِ اردوءَ کي ملڪ جي قومي ٻولي بڻائڻ، ڪراچيءَ کي ملڪ جي گاديءَ جو هنڌ ڪرڻ ۽ ڪراچيءَ، حيدرآباد، سکر، نواب شاهه، ميرپور خاص، نئي جهڙن سنڌ جي وڏن شهرن ۾ هندستان جي مختلف علائقن مان هجرت ڪري آيلن جي گهڻي اڪثريت جي ڪري سنڌ ۾ اردو ٻوليءَ کي وڌڻ ۽ اثر ڇڏڻ جا تمام گهڻا موقعا مليا به، ته ڏنا به ويا. انهن حالتن ۾ سنڌي ٻولي قديم، تهذيبي، ثقافتي، تاريخي، زميني، عوامي ۽ پختي ٻولي هئڻ ڪري پنهنجي سگهه سان نئين سر جياپي جي جدوجهد ۾ شروع ٿي، جنهن کي ڪا به سرڪاري ڀڻڻ حاصل نه هئي.

سنڌي ٻوليءَ کي نه صرف علم ۽ ادب جي دنيا ۾، پر تحقيق جي دنيا ۾ به پاڙون مضبوط ڪرڻيون پيون. لسانيات ۽ لغت ۾ جنهن ڪم کي 1850-1950ع جي عرصي ۾ شروع ڪري، اڳتي وڌائڻو پيو هو، تنهن کي پاڪستان جي قيام کان پوءِ اردو ٻوليءَ سان به طرفي لغتن تائين پڪيڙڻو پيو، ته جيئن ٻنهي ٻولين جي ڳالهائيندڙن جي وچ ۾ ويجهڙائيءَ کي وڌائي سگهجي. ان سلسلي ۾، جيڪي به ٻوليائي اردو-سنڌي ۽

سنڌي-اردو لغتون گذريل 75 سالن دوران شايع ٿيون آهن. تن ۾ ابن الياس جي جوڙيل ”نئين اردو-سنڌي لغات“ (1950ع)، ڊاڪٽر نبي بخش خان بلوچ ۽ ڊاڪٽر غلام مصطفيٰ خان جون جوڙيل ٻه لغتون ”سنڌي-اردو لغت“ (1959ع) ۽ ”اردو-سنڌي لغت“ (1960ع)، ڊاڪٽر ابوالليث صديقيءَ جي لکيل بنيادي لغت ”بنيادي اردو“ ۾ جمال رند پاران سنڌي معنائون شامل ڪري ترتيب ۽ ترجمو ڪيل لغت ”بنيادي اردو“ (1968ع)، عبدالستار بلوچ جي مرتب ڪيل ”اردو-سنڌي لغت/اردو سنڌي لغت“ (2003ع)، ڊاڪٽر بدر ڌامراهي جي جوڙيل ”علمي سنڌي اردو لغت“ (2011ع)، محمد عثمان عباسيءَ جي ترتيب ڏنل ”سنڌيڪا سنڌي اردو لغت“ سن 2016ع، رحيم بخش لنڊ جي جوڙيل ”جديد اردو سنڌي لغت“ (سن ڇپيل نه اٿس) ۽ علي شير قريشيءَ جي مرتب ڪيل ”رحمن سنڌي اردو لغت“ (2018ع) شامل آهن. انهن لغتن کان سواءِ نياز همايونيءَ جو هڪ ڪتاب ”سنڌي نامو“ (1978ع) ڇپيو هو، جنهن ۾ موضوع وار سنڌي لفظن کي اردو ٻوليءَ ۾ معنوي طور سمجهايو ويو هو. ان ڪتاب جي حيثيت پڻ لغت جهڙي هئي، تنهن ڪري ان ڪتاب کي به مٿين ڪتابن ۾ شامل ڪري سگهجي ٿو. ممڪن آهي، ته ڪي ٻيون اردو-سنڌي يا سنڌي-اردو لغتون ڇپيون هجن، پر اهي راقم جي ڄاڻ ۾ نه آهن.

هن مقالي ۾ سنڌي کان اردوءَ ٻوليءَ ۾ ڇپيل لغتن جو هڪ مطالعو پيش ڪجي ٿو. ان مطالعي کان اڳ، ڇپيل اردو-سنڌي لغتن جي مطالعي بابت راقم جو هڪ مقالو ”اردو-سنڌي لغتن جو تنقيدي ۽ تجزياتي جائزو“ عنوان سان، ”سنڌي ٻولي“ تحقيقي جرنل، جلد-14، شمارو-2، ڊسمبر 2021ع ۾ ڇپجي چڪو آهي. موجوده مقالو ان سلسلي جي ٻي ڪڙي سمجهڻ گهرجي.

هن اڀياس ۾ جيئن ته بنيادي حوالا جائزي هيٺ آيل لغتن مان ورتا ويا آهن، ان ڪري ترت حوالو ٿو. وري وري حوالو جو نمبر ڏيڻ بدران، مختصر طور ننڍين ڏنگين (۱) ۾ ص (= صفحي جو مخفف) ۽ صفحو نمبر لکيو ويو آهي.

## 1. سنڌي-اردو لغت (1959ع):

هيءَ سنڌيءَ کان اردو ٻوليءَ ۾ معنائن جي پهرين لغت آهي، جيڪا وزارت تعليم پاڪستان حڪومت ۽ سنڌ يونيورسٽيءَ جي اهتمام سان ڊاڪٽر نبي بخش خان بلوچ جي نگرانيءَ هيٺ ڇپي. ان لغت جا گڏيل طور مرتب، علم ۽ ادب جا معروف نالا، ڊاڪٽر نبي بخش خان بلوچ (تنهن وقت سنڌ يونيورسٽيءَ ۾ تعليم ۽ سنڌي شعبن جو صدر) ۽ ڊاڪٽر غلام مصطفيٰ خان (صدر اردو شعبو سنڌ يونيورسٽي) هئا. ان لغت جو

پهريون ڇاپو 1959ع ۾، مُجلد، رايبل ساٽز ۾، 1000 جي تعداد ۾، 8 مهڙين ۽ 866 لغت جي صفحن ۽ پنجن انگريزي تي مشتمل، سنڌ يونيورسٽي پريس مان ڇپجي، سنڌ يونيورسٽي ڄامشوري طرفان پڌرو ٿيو. لغت جي پڇاڙيءَ ۾ 2 واڏو صفحا ”صحت نامي“ جا به شامل آهن. جڏهن ته لغت جي ابتدائي صفحن ۾، ڇئن صفحن تي اردو ٻوليءَ ۾ ”پيش لفظ“ ۽ ٻين صفحن تي ”سنڌي-اردو حروف سڃي“ تي مشتمل فهرست ڏني وئي آهي. جڏهن ته ڪاپي پاسي کان انگريزي ٻوليءَ ۾ شامل صفحن ۾ اندروني ٽائٽل اور ٽيڪنيڪي صفحن کان پوءِ انگريزي ٻوليءَ جي پڙهندڙن لاءِ ”Preface“ به ڊاڪٽر نبي بخش خان بلوچ پاران لکيل شامل آهي، جيڪو تقريباً سمورو اردو ”پيش لفظ“ جو ترجمو آهي.

”سنڌي-اردو لغت“ جي ”پيش لفظ“ ۾ مرتب، ان لغت سان گڏ ئي منظور ٿيل ٻيءَ لغت ”اردو-سنڌي لغت“ جي اسڪيم ۽ مقصدن بابت ڄاڻائڻن ٿا ته: ”53-1954ء. ۾ وزارت تعليمات، حڪومت پاڪستان نے سنڌي-اردو لغت، اردو-سنڌي لغت کي تيارى اور شاه عبداللطيف بھٽائي رحه کي منظومات کے اردو ترجمے کے لیے سندھ يونيورسٽي کي پيشڪش کي اور ڪل اخراجات کا دو تہائی حصہ اردو ترقياتي منصوبوں کے سرمايے سے منظور ڪيا۔ فاضل واٽس چائسلر علامه آئي-آئي۔ قاضي صاحب نے اس پيشڪش کي فوراً منظور فرمايا ليا۔ ڪيونڪه آپ کے خيال ۾ ڪو به منصوبہ اردو اور سنڌي ٻولڻ والے حضرات کے باهمی اتفاق اور اتحاد کا ايڪ موثر ذريعہ ٿا۔“ (ص الف) يعني پاڪستان جي ٺهڻ جي پهرين پنجن سالن اندر ئي ٻنهي ٻولين ۽ انهن جي ڳالهائيندڙ جي وچ ۾ پيدا ٿيل وڌيڪ ڳهٽائڻ ۽ انهن کي ويجهو ڪرڻ جي ڪوشش ۽ عملي وڪن جي شروعات لغتن ذريعي ڪئي وئي هئي، پر لغتن سان گڏ سنڌي ٻوليءَ جي سر موڙ شاعر شاهه عبداللطيف ڀٽائيءَ جي ڪلام ”شاهه جي رسالي“ جي اردو ترجمي کي به اسڪيم ۾ شامل ڪيو ويو هو. اهو هڪ اهم ۽ واکاڻ لائق قدم هو. انهن لغتن جي سهيڙ واسطي ٻن سالن جو مدو مقرر ڪيو ويو تنهن ڪري بنان دير لغتن تي ڪم جو خاڪو جوڙي لفظن ۽ معنائن جو ڪم شروع ڪيو ويو. ان بابت مرتب لکن ٿا: ”سنڌي-اردو لغت کا مسوده 55-1956ء. ۾ اور اردو-سنڌي لغت کا مسوده 56-1957ء. ۾ تيار هو ڳيا۔“ (ص الف)

”سنڌي-اردو لغت“ جي پيش لفظ ۾ ڏنل سنڌي پڙهندڙن، منجهس 23675 سنڌي لفظن ۽ محاورن جون معنائون ٻن ڪالمن جي صورت ۾ ڏنل آهن. جيتوڻيڪ هن لغت ۾ ”محاورا“ شامل نه ڪيا ويا آهن، پر انهن جي ”محاورن“ طور نشاندهي نه ڪئي وئي آهي. لغت ۾ لفظن جي لساني ۽ صوتياتي تحقيق کي به لکيو ناهي ويو، جڏهن ته لفظن ۽ انهن منجهان مشتق لفظن کي سنڌي آڻيو پڙهندڙن ۾ اعرابن سميت لکيو ويو آهي. سنڌي

آئيويٽا جي چمن اڪرن ”پ، ج، ج، ڏ، ڳ ۽ گ“ کي، ٻيءَ ڪنهن اڪري صورت بدران، انهن ئي صورتن ۾ اردو ڳالهائيندڙن لاءِ لکيو ويو آهي. البت ”ڻ“ کي ”ن“ (ن پيسان ننڍي ط سان) لکيو ويو آهي، نه ته اهو اڪر ”ن/ٺ“ طور پڙهڻ ۾ اچي ها. اهو نيڪ ته آهي، پر جڏهن ”ڻ“ ڪنهن لفظ جي پڇاڙيءَ ۾ اچڻ بدران ٻئي ڪنهن هنڌ اچي ٿو ته ان جو اردو تلفظ عجيب ۽ ڏکيو ڪندڙ بڻجي پوي ٿو. جهڙوڪ: ”آٺڻ“ کي ”آٺڻ“ (ص 34) جهڙو لکيو ويو آهي، صرف ’ن‘ جي وچ تي گهڙ ٺهيل ناهي. مٿين سڀني خاص سنڌي آوازن ۽ سندن ڳالهائڻ جي ڍنگن بابت اختصار سان ”پيش لفظ“ ۾ سمجهايو ويو آهي. جهڙوڪ: ”پ“ بابت هن ريت لکيو ويو آهي:

”پ: حرف ’ب‘ کاڌرازم تر تلفظ جو ٻيءَ کي مشابه ۽ ’ب‘ کا تلفظ دونوں هوئڻ کي باهي اتصال سے هوتا ۽ مگر ’ب‘ کا تلفظ متصل هوئڻ کو منفصل کرتے هوءَ کيا جاتا ۽.“ (ص ب)

”سنڌي-اردو لغت“ ۾ سنڌي لفظن جو اردو رسم الخط ۾ تلفظ پڻ لکيو ويو آهي، پر انهن تي اعرابون نه ڏنيون ويون آهن. ان کان سواءِ ڪنهن لفظ جو تسلسل سان مشتق لفظن ۾ ورجاءُ ٿيو آهي ته ان جي اردو تلفظ کي ٻيهر لکڻ بدران ٿوري ڊگهي ليڪ (-) ڏني وئي آهي. جيڪڏهن ڪو لفظ پنهي ٻولين ۾ ساڳيءَ صورت وارو آهي، ته انهن جو اردو ۾ تلفظ ڏيڻ جي ضرورت سمجهي نه وئي آهي، جيڪا صحيح ڳالهه آهي، پر ڪٿي ڪٿي اهڙو تلفظ شامل به ٿي ويو آهي، جهڙوڪ ”آب“ (ص 1). اهڙن بنا تلفظ وارن لفظن ۾ ”آب آرتو آبائتو، آب شناس، آبت، آبڙو آبس، آبو آبيس“ وغيره شامل آهن.

هن لغت ۾ لفظن جي اسم هئڻ جي حالت ۾ پهرين واحد صورت ۽ پوءِ جمع صورت لکي وئي آهي، گڏوگڏ ان جي نحوي ۽ صرفي حالت جي نشاندهي پڻ ڪئي وئي آهي. وياڪرڻي مخففن واسطي صرف چار مخفف ”ڏ“ (مذڪر)، ”ث“ (مونث)، ”ڙ“ (صفت مذڪر) ۽ ”ث. صفت“ (صفت مونث) ڪتب آندا ويا آهن، باقي ٻيا مڪمل لفظ لکيا ويا آهن. جهڙوڪ: ”ضمير، ظرف، مصدر، فعل، مجھول، متعدي، بالواسطه، حرف جر، حرف ندا ۽ حرف جملہ“. ان کان سواءِ لفظ جي اصل ٻوليءَ جي معلومات لاءِ هنن مخففن کي ڪتب آندو ويو آهي: ”سن“ (سنسڪرت)، ”ع“ (عربي)، ”ف“ (فارسي)، ”انگ“ (انگريزي) اور ”ه“ (هندي). جڏهن ته ”بلوچي“ ۽ ”ترڪي“ ٻولين لاءِ سڄا لفظ لکيا ويا آهن، جنهن کان پوءِ ان لفظ جا مترادف لفظ ۽ معنائون درج ڪيون ويون آهن. جيڪڏهن ڪنهن لفظ جون بنهه الڳ معنائون آهن، ته انهن جي وچ ته ’ڳنڍيندڙ ليڪ‘ (-) ڏني وئي آهي. اصل ۽ مشتق لفظن جي سڃاڻ واسطي اصل لفظ جي اڳيان

ٿلهي ڪاري ٻڙي (●) ۽ مشتق لفظن، فُقرن ۽ ورجيسن/اصطلاحن اڳيان ننڍي ٿلهي ليڪ ( - ) ڏني وئي آهي.

هيٺ ”سنڌي-اردو لغت“ مان ٻه عدد داخلا تون، هڪ بنيادي ۽ هڪ مشتق، مثال خاطر پيش ڪجن ٿيون:

● آتوج آتا: ذصفت [سن] جلد باز، عجلت ڪرڻ والا- بے تاب، بے قرار- انتظار ڪرڻ والا، راه ڏيکڻ والا، منتظر- بيزار، دق، خفا- حيران، پريشان، ششدر- مصيبت زدہ، عاجز، ناچار- تھڪا مانده- ضرورت مند، محتاج

● آتوتَيِيٽُ (- تھين ٿ): بے تاب هونا، عجلت ڪرنا- (مقصد پورا نه هونے پر) خفا هونا، بے صبر هونا - بے تاب هونا\* (ص 5)

هيءَ هڪ اهم لغت آهي. جنهن تي ٻن ناميارن عالمن ۽ محققن ڪم ڪيو. حيرت آهي، ته هن اهم لغت جو ٻيو ڇاپو 60 سالن کان وڌيڪ وقت گذرڻ باوجود نه ڇپيو آهي.

## 2. سنڌي نامہ (1978ع):

بنيادي طور هيءَ لغت جو ڪتاب نه آهي، نه ئي مٿس ”لغت“ يا ”ڊڪشنري“ لفظ جي نشاندهي ڪيل آهي، پر پنهنجيءَ پيشڪش ۾ هيءَ ڪتاب هڪ قسم جي لغت ٿي آهي. ان ڪتاب جو مؤلف نامور سنڌي اديب ۽ مترجم نياز همايوني آهي. ان ڪتاب جو پهريون ڇاپو 1978ع ۾، ڊيمي سائز ۾، مجلد 8 شروعاتي ۽ 259 متن جي صفحن تي مشتمل، مرڪزي اردو بورڊ لاهور پاران ڇپيو. هيءَ ڪتاب، ان اداري پاران ڇپجندڙ اشاعتي رٿا هيٺ ڇپيل ڪتابن ”براهوئي نامہ“ [عبدالرحمان براهوئي]، ”بلوچي نامہ“ [عطا شاد بلوچ]، ”پڻو نامہ“ [ڊاڪٽر انوار الحق] ۽ ”پنجابي نامہ“ [ارشاد احمد پنجابي] کان پوءِ، ان سلسلي جي پنجين ڪٽي هو.

”سنڌي نامہ“ جي ٻنهي فليپن تي، ڇپائيندڙ اداري پاران اهڙن ڪتابن جي اهميت ۽ ڪارج جي حوالي سان وضاحت ڏني وئي آهي ته ”اردو اور علائقائي زبانوں کو قريب تر لانے کے لئے مرڪزي اردو بورڊ ايڪٽ اور منصوبے پر عمل پيرا ہے جس کے تحت پاڪستان کي علائقائي زبانوں کے ايڙيے الفاظ کا انتخاب ڪيا جا رها ہے جو پھلے سے اردو میں موجود نہیں ہیں اور جو ہمارے مختلف علاقوں کي جغرافيائي ماحول اور ثقافتي احساسات کي ترجماني ڪرتي ہیں... اس سلسلے میں عموماً ايڙيے الفاظ کا انتخاب ڪيا گيا ہے جو اپني مخصوص

\* ٻيهر ’بے تاب هونا‘ نه لکڻ گهرجي ها.

نوعیت اور جامع معنویت کے اعتبار سے اردو بول چال میں رہنے بسنے کی صلاحیت رکھتے ہیں۔ ہر منتخب لفظ کے ساتھ اس کی تشریح شامل ہے تاکہ اس کا مفہوم بخوبی واضح ہو جائے۔

اہو عالم آشکار آہی تہ جڈهن بہ بہ بوليون هڪٻئي سان ويجهڙائيءَ واري ڳانڍاپي ۾ اينديون آهن. خاص طور تي هڪ ئي ڌرتيءَ تي ثقافتي طور گڏوگڏ وڌنديون ويجهنديون آهن، تہ هڪٻئي تي گھرا اثر ڇڏينديون آهن. اردو ۽ سنڌي ٻولين جو سنڌ ۾ پڻ خاص ڪري اهڙو ئي گھرو تعلق آهي، ان ڪري ٻنهي ٻولين جي اهڙن لفظن جي نشاندهي ۽ صحيح واهپو بيحد لازمي بڻجي پوي ٿو جيڪي ٻنهي ٻولين جا ڳالهائيندڙ هڪٻئي سان ڳالهائڻ ٿا، تہ جيئن لفظ پنهنجي حقيقي مفهوم ۽ معنيٰ موجب ئي ڪتب آندا وڃن. ان ڪتاب جي وڌيڪ خصوصيت ڪي نروار ڪندي، نياز همايوني ”ابتدائيءَ“ ۾ لکي ٿو: ”اس (ڪتاب) کے مطالعہ سے مجلسی اور ثقافتی تعارف کے ساتھ ساتھ علمی اور لسانی اعتبار سے بھی استفادہ کیا جا سکتا ہے۔“ (ص 7)

سنڌي ٻوليءَ جي آوازن جي نمائندگيءَ لاءِ تہ سنڌي آئيوينا ۾ اکر شامل آهن جن کان سنڌي ڳالهائيندڙ چڱيءَ ۾ سڃاڻو آهن، پر انهن آوازن مان ڪجهه آوازن، جهڙوڪ ”ٻ، ج، ڙ“ وغيره ڪي اردو اکرن ذريعي لکت ۾ آڻي نہ ٿو سگھجي، ڇاڪاڻ تہ اردو ٻولي انهن آوازن ۽ انهن جي نمائندگي ڪندڙ اکرن کان وانجهيل آهي. ان ڪري اهڙن آوازن وارن لفظن ڪي اردو اچارن ۾ پيش ڪرڻ هڪ اهم مسئلو رهندو آيو آهي. ان مسئلي ڪي نبير بندي، نياز همايوني صاحب ”ابتدائيءَ“ ۾ وضاحت ڪئي آهي تہ: ”يہ بات توجہ طلب ہے کہ سندھی زبان کے بعض الفاظ اتنے دقیق ہیں کہ انہیں دوسری زبان بولنے والے اصحاب آسانی سے ادا نہیں کر سکتے، اس لیے اردو رسم الخط کی مدد سے ان کا قریب ترین تلفظ دینے کی کوشش کی گئی ہے مگر صوتی اعتبار سے سندھی الفاظ کو اردو میں ہم آہنگ کرنے کی لیے جو دشواریاں درپیش رہیں، وہ خامیوں کی شکل اختیار کر سکیں۔ اس بارے میں معذرت کے سوائے اور کوئی چارہ نہیں۔“ (ص 7-ح) اهڙن ڪجهه سنڌي لفظن ۽ انهن جي ’خامين وارن اچارن‘ ڪي، ”شادي بياہ ڪي رسمين“ واري ذيلي عنوان منجهان، هيٺ پيش ڪجي ٿو:

سنڌي لفظ	اردو ۾ اچار/ لکت
مڱڻو	مڱڻو (ص 3)
ٻڪي	ٻڪي (ص 4)
جج	جنج (ص 7)
لاڏو	لاڏو (ص 7)



گانو	گانو
ڏنڊ جو سنگ*	ڏنڊ جو سنگ*
پاج پڄاڻ	پاج پڄاڻ
جانچي*	جانچي*
گانو (ص 8)	
ڏنڊ جو سنگ (ص 10)	
بھانج بھنجائڻ (ص 11)	
جانچي (ص 12)	

”سنڌي نامہ“ ۾ ترتيب جي لحاظ کان، ڪتاب ۾ شامل سنڌي لفظن کي، اردو رسم الخط ۾ لکڻ کان پوءِ ننڍين ڏنگين ۾ سنڌي لپيءَ ۾ لکيو ويو آهي، پر اردو رسم الخط ۾ جيڪڏهن لفظن تي ضروري هنڌن تي اعرابون ڏنيون وڃن ها ته وڌيڪ سٺيءَ طرح سنڌي لفظن کي پڙهي سگهجي ها. مٿي ڏنل اردو اچارن ۾ ان مونجھاري کي چڱيءَ ريت ڏسي سگهجي ٿو. لفظ جي اندراج کان پوءِ نئين ست تي تشريح، مترادف لفظ ۽ معنيٰ لکي وئي آهي.

”سنڌي نامہ“ ۾ هنن موضوعن تي مشتمل چونڊ لفظن ۽ انهن جي تشريح ۽ سمجھائي شامل آهي: ”ساجيات، تفريجات، قدرتيات، حيوانيات، زمينداري، خانداري، لسانيات، انسانيات ۽ متفرقات“. جڏهن ته هر هڪ عنوان کي گھڻن ئي ذيلي عنوانن ۾ ڀڄ وڃيو ويو آهي، جهڙوڪ لسانيات جي ذيلي عنوانن ۾ ”سنڌي مصادر، اسمائے صوت، اسمائے جمع اور مصدر جيسے اسم“ شامل آهن. البت انهن موضوعن هيٺ آندل لفظن کي آڻيو پٽا جي ڪلي ترتيب سان درج نه ڪيو ويو آهي: ڪٿي اها ترتيب موجود آهي، ته ڪٿي موجود ناهي. هيٺ ”سنڌي مصادر“ جي ذيلي عنوان منجهان تي عدد داخلا تون مثال خاطر پيش ڪجن ٿيون:

آبن (آبڻ) ڪپڙن پر استري پھرنے سے پہلے پانی چھڙڪنا۔  
 آبوہن (آپوهڻ) تلنے والی چیزوں میں خشک یا تر مصالحہ بھرنا۔  
 آبوسن (آپوسڻ) زور سے بھرنا، کسی چیز کو تیل یا گھی میں تر کرنا۔ (ص 192)

هن ڪتاب ۾ ڪي داخلا تون اهڙيون به آهن جن ۾ مونجھارا به محسوس ٿين ٿا ته ڪجهه هنڌن تي صحيح معنيٰ لکيل به نه ٿي لڳي. جهڙوڪ ”چچ“ جون گڏوگڏ به داخلا تون هن ريت لکيون ويون آهن:

چنچ (چچ): برات جو دور و نزدیک سے آکر دولها والوں کے گھر میں جمع ہو جاتی ہے۔

\* اصل ۾ ”سنگ چٽي“.

\* درست ”چاچي“.

نڄ (چچ): دعوتِ ولیمہ جس میں عزیز و اقارب کے علاوہ دولہا والوں کے دوست احباب بھی شریک ہوتے ہیں۔ (ص 7)

جڏهن ته ”چچ“ جي معنيٰ ”جامع سنڌي لغات“ ۾ هن ريت ڏني وئي آهي: ”شاديءَ ۾ گهوت جي طرف گڏ ٿيل ماڻهو. گهوتيتا - چاچي. شاديءَ جي موقعي تي گڏ ٿيل ماڻهو - برات گڏ ٿيل ماڻهو - برات.“<sup>(۱)</sup>

نياز همايوني صاحب پاران ڏنل ٻه داخلائون هڪ ته الڳ الڳ نه ڏيڻ گهرجن ها، ٻيو ته ٻيءَ داخلا ۾ ڏنل لفظ ”دعوتِ ولیمہ“ ڪنهن به ريت ”چچ“ جي مفهوم سان نهنڪن نه ٿا. ”دعوتِ ولیمہ“ بابت ”فيروز اللغات اردو جامع“ ۾ هن ريت معنيٰ ڏني وئي آهي: ”وه ضيافت جو مسلمانن ميں نڪالڻ کي دوايڪ دن بعد هونتي هي.“<sup>(۲)</sup>

بهر حال، متن ۽ مواد جي لحاظ کان ”سنڌي نامہ“ هڪ اهم ڪتاب آهي. هن ڪتاب جون نمون ڇاپو وادارن، سڌارن ۽ اعرابن سان ضرور چيچڻ گهرجي. نئين ڇاپي ۾ ”ڏسڻي“ (Index) کي ضرور شامل ڪجي، ته جيئن ڪنهن به داخل ڪيل لفظ کي سولائيءَ سان ڳولي سگهجي. ان سان ان ڪتاب جو ڪارج گهڻو وڌي ويندو.

### 3. علمي سنڌي-اردو لغت (2011ع):

1959ع ۾ ڊاڪٽر نبي بخش خان بلوچ ۽ ڊاڪٽر غلام مصطفيٰ خان جي گڏيل طور مرتب ڪيل ”سنڌي-اردو لغت“ کي اڌ صديءَ کان به وڌيڪ گذرڻ کان پوءِ لغت جي لفظ سان پي سنڌي-اردو لغت، ”علمي سنڌي-اردو لغت“ نالي سان چيچي پڌري ٿي. جيڪا نامور محقق ۽ اديب ڊاڪٽر بدر ڌامراهي جي مرتب ڪيل آهي. ان لغت جو پهريون ڇاپو آڪٽوبر 2011ع ۾، ڊبل ڪراڻون سائز ۾، مجلد 398 صفحن تي مشتمل، 1000 جي تعداد ۾، نيو ڪانپيا واڙا اسٽور ڪراچيءَ پاران چيچي پڌرو ٿيو.

هن لغت جي ٽائيتل تي مؤلف جو نالو غلطيءَ سان ”بدر ڌامراهو“ لکجي ويو آهي، البت اندرئين ٽائيتل تي درست نالو ”بدر ڌامراهو“ لکيل آهي.

هن لغت ۾ ”فهرست“ شامل آهي. جنهن سان ڪنهن به اکر سان شروع ٿيندڙ لفظن کي وڌيڪ سولائيءَ سان ڳولي سگهجي ٿو. فهرست ۾ ڪجهه سنڌي اکرن سان ٿيڙي ليڪ ( / ) ذريعي اردو اکر پڻ لکيا ويا آهن. جهڙوڪ: ”پ/بھ“، ”ث/تھ“، ”ت/ٺ“، ”چ/ڇھ“، ”ڌ/ڏھ“، ”ڙ/ڙھ“، ”ڙڙ/ڙڙھ“، ”ق/پھ“، ”ڪ/ڪھ“، ”ڻ/ڻھ“ ۽ ”ي/يھ“، ان منجهان پڌرو ٿو ٿئي ته انهن اکرن جا اردو متبادل سنڌي اکرن سان گڏ لکيل اکر آهن، پر فهرست ۾ ”ٺ/ٺھ“ رهجي ويو آهي. ان کان سواءِ ڇمن اکر ”ب، ج، چ، ڌ، ڳ“ ۽

گ” کي، ”سنڌي-اردو لغت“ (1959ع) وانگر، ساڳيءَ صورت ۾ لکيو ويو آهي. ”ڻ/ن“ پڻ بلوچ صاحب جي ڏنل لکت وانگر ڏنل آهي. پڌرو هجي، ته اهڙن اکرن ۾ لکيل لفظن کي اردو ٻوليءَ وارا پڙهي نه سگهندا، ڇاڪاڻ ته انهن کي، اهڙن آوازن جي پوريءَ طرح خبر ٿي نه هوندي.

ان لغت ۾ مؤلف پاران اردو ٻوليءَ ۾ ساڍن اٺن صفحن تي مشتمل ”پيش لفظ“ لکيل آهي، جنهن ۾ هن پنهنجي ٻولين اردو ۽ سنڌي جي رسم الخط جو مختصر طور جائزو ورتو آهي، سنڌي ٻوليءَ جي خاص اکرن جهڙوڪ ”ب، ج، ڇ، ڙ، ڳ، گ ۽ ڻ“ بابت لکيو آهي ۽ پنهنجي ٻولين جي گرامر تي بحث به ڪيو آهي. مثال طور ”ب“ بابت هن ريت لکيو ويو آهي:

”يه حرف ’ب‘ کا هم آواز ہے، لیکن فرق یہ ہے کہ ’ب‘ کی آواز ہونٹ ملا کر باہر نکالی جاتی ہے۔ جبکہ ’پ‘ کو ادا کرنے میں ہونٹ ملا کر آواز اندر لے جاتے ہیں۔“ (ص 9)

ڊاڪٽر غلام علي الانا موجب، ”ب“ (وينجن، consonant) جو آواز پڇيٽون (bilibial)، ڳرو (voiced)، اوسرڳ (unaspirated) ۽ ڏوڪٽو (explosive/plosive) آهي ۽ ”پ“ (وينجن) جو آواز پڇيٽون، ڳرو اوسرڳ ۽ چوسٽو (implosive) آهي<sup>(1)</sup>، يعني پنهنجي آوازن ۾ صرف هوا جي ’ڏوڪ‘ ۽ ’چوس‘ جو فرق آهي. [ب] ۾ هوا ٻاهر ڪڍجي ٿي ۽ [پ] ۾ هوا اندر چوسجي ٿي. جڏهن ته پنهنجي آوازن جي ادائگيءَ ۾ مليل چين کي ڪولٽو پوندو آهي. ان لحاظ کان [ب] ۽ [پ] بابت ڊاڪٽر ڌامراهي جي مٿي لکيل ادائگيءَ ۾ اها درستگي ڪرڻي پوندي، ته ”... جبکہ ’ب‘ کو ادا کرنے میں باہم لے ہوئے ہونٹوں کو کھول کر ہوا کو اندر لے جاتے ہیں۔“ جڏهن ته ”سنڌي-اردو لغت“ (1959ع) ۾ ڊاڪٽر بلوچ جي ڏنل ۽ مٿي ڄاڻايل [ب] بابت پيٽراگراف ۾، [ب] جي ادائگيءَ بابت ڏسيل طريقيڪار سان به اختلاف رکڻو پوندو.

هن ”علمي سنڌي-اردو لغت“ ۾ به، ”سنڌي-اردو لغت“ (1959ع) جي ابتڙ سڀني لفظن کي اردوءَ رسم الخط ۾ لکيو ويو آهي، نه ته جن لفظن جي صورتخطي هڪجهڙي آهي، ته انهن کي لکڻ جي گهرج نه هئي، جهڙوڪ: ”آب، آباد، آبادار، آبيس، آٿر، آٿو، آڀت، آڀو، آجامر، آڇڀو“ (ص 16). البت انهيءَ ئي صفحي تي ”آبرو“ کي اردو لکت ۾ لکيو نه ويو آهي.

مؤلف لکي ٿو ته ”اس لغت میں اختصار کے پیش نظر ایسے الفاظ جو املا اور ادائیگی میں سنڌي اور اردو دونوں زبانوں میں مستعمل ہیں، حذف کر دیے گئے ہیں۔“ (ص 14) پر اهڙا ڪهڙا لفظ آهن، تن جي

ڪا به نشاندهي ڪيل نه آهي. ان کان سواءِ اهو ممڪن نه آهي ته اهڙن ”املا ۽ اداڻگيءَ“ وارن مستعمل لفظن جون معنائون به سڀني عام پڙهندڙن ۽ شاگردن کي اينديون هجن. ان ڪري انهن لفظن کي لغت جو حصو بڻائڻ پڻ ضروري هو.

هن لغت ۾ به واهپيدارن خاص ڪري عام ماڻهن ۽ شاگردن جي ضرورت کي خيال ۾ رکندي، مؤلف پاران سنڌي ٻوليءَ جي منتخب لفظن جو ذخيرو شامل ڪيو آهي. ان بابت ڊاڪٽر ڌامراهو لکي ٿو: ”سنڌي زبان کي الفاظ کاوه ضروري ذخيره ڏيڻا هئا جو اڪثر اردو بولڻ والي کي يا اڪثر سنڌي بولڻ والي کي لاءِ ضروري هجي. --. هي لغت ثانوي و اعليٰ ثانوي مدارج کي طلبه اور عام قارئین کي لاءِ کارآمد لغت کي صورت میں پیش کی جا رہی ہے، اس لاءِ امید ہے کہ طلبه اور عام قارئین اردو اور سنڌي ٻولي ۾ اس کي پذيرائي ڪون ٿي.“ (ص 14) ان طرح ان لغت جو ڪارج عام ماڻهن ۽ شاگردن لاءِ وڌيڪ آهي.

هن لغت ۾ اٽڪل 19 هزار سنڌي لفظن ۽ اصطلاحن جون داخلاون شامل آهن، جيتوڻيڪ ان بابت ڪا آگاهي ”پيش لفظ“ ۾ ڏني ناهي وئي. داخل لفظن جي اصل ٻوليءَ بابت ڪا ڄاڻ شامل ناهي، جڏهن ته وياڪرڻي مخففن کي استعمال ڪرڻ بدران مڪمل لفظ لکيا ويا آهن جن جي گهرج نه هئي، ڇاڪاڻ ته لغتن ۾ مخففن جو واهپو سادگي، سهولت ۽ جڳهه بچائڻ لاءِ ڪيو ويندو آهي. هن لغت ۾ اردو معنائن ۽ مترادف لفظن کي نستعليق خط ۾ لکيو ويو آهي جيڪا سني ڳالهه آهي.

هن لغت ۾ ڏنل سنڌي لفظن جي اردو لکت ۾ سنڌي ”ه“ کي اردو ”ه“ وانگر لکيو ويو آهي، جيڪو نه ڪرڻ گهرجي ها، ڇاڪاڻ ته اردوءَ ۾ وسرگي ۽ اوسرگي کي ٻن طريقن سان لکيو ويندو آهي يعني ”ه“ ۽ ”هه“. ان سان سنڌي لفظن جا تلفظ بگاڙڻ جو شڪار ٿيا آهن، مثال طور ”آگهه“ کي ”آگهه“ ۽ ”آگاهي“ کي ”آگهي“ ڪري اچار ۾ لکيو ويو آهي (ص 19)، جيڪو غلط آهي. ٻنهي لفظن کي ترتيب وار ”آگهه“ ۽ ”آگهي“ ڪري لکڻ گهرجي ها. اهڙيءَ طرح ”ه“ کي به درست طرح سان لکڻ جي گهرج آهي. (ص 397) ”علمي سنڌي-اردو لغت“ ۾، ٻن ڪالمن ۾ لفظ ۽ معنائون ڏنيون ويون آهن. ٻنهي ڪالمن جي وچ تي چٽي آبي ليڪ ڇپي وئي آهي، جڏهن ته هر هڪ ڪالم به ٻن حصن ۾ ورڇيل آهي، جن مان پهرئين حصي ۾ سنڌي لفظ ۽ ٻئي حصي ۾ اردو مترادف ۽ معنيٰ ڏنل آهي. هتي ان لغت مان ٽي عدد اندراج، خيال خاطر، پيش ڪجن ٿا:

قاسي (پھاسي - مؤنث) پھاسي - پھندھ -

قاک (پھاڪ - مؤنث) بلد - خطہ زمين -

قان (پھال - صفت) چور - تھڪا ھوا - ماندھ - (ص 247)

هن لغت جي بئڪ ٽائٽل تي مشهور اديب احمد علي صابر چانڊيي جو رايو ڏنل آهي. هولڪي ٿو: ”آپ نے اب سندھی اردو لغت کو ترتیب دے کے ایک نئی شمع روشن کی ہے۔“ هن ”علمی سندھی-اردو لغت“ کي، وڌيڪ ’علمي ۽ جامع‘ بڻائڻ جي گهرج آهي، ڇاڪاڻ ته ان لغت نئين سر سنڌي-اردو لغت نويسيءَ کي اڳتي وڌائڻ ۾ هڪ ڪردار ۽ ڪارج ادا ڪيو.

#### 4. سنڌهڪا سنڌي اردو لغت (2016ع):

سنڌيءَ کان اردو ٻوليءَ ۾ جوڙيل ”سنڌهڪا سنڌي اردو لغت“ جو مرتب سينئر استاڏ محمد عثمان عباسي آهي. ان لغت تي نظر ثاني مشهور اديب عبدالستار بلوچ جي ڪيل آهي. ان لغت جو پهريون ڇاپو آڪٽوبر 2016ع ۾، ڊيمي سائز ۾، مجلد 247 صفحن تي مشتمل، ڏکي سنز پرنٽرز ڪراچيءَ مان ڇپجي، سنڌيڪا اڪيڊمي ڪراچيءَ پاران پڌرو ٿيو.

هن لغت ۾ عبدالستار بلوچ پاران اردو ٻوليءَ ۾ ٽن صفحن تي مشتمل ”مقدمو“ شامل آهي، جنهن ۾ بنهه اختصار سان، ڊاڪٽر نبي بخش خان بلوچ ۽ ڊاڪٽر غلام مصطفيٰ خان جن جي مرتب ڪيل لغتن ”سنڌي-اردو لغت“ (1959ع) ۽ ”اردو-سنڌي لغت“ (1960ع) جي مختصر ذڪر کان پوءِ پنهنجي مرتب ڪيل ”اردو سنڌي لغت“ (2003ع) کان سواءِ ٻئي لغت جي ڪم نه ٿيڻ بابت ويچار وٺايا آهن. شايد سندس جڙ ۾ ڊاڪٽر ڌامراهي جي مرتب ڪيل ”علمی سندھی-اردو لغت“ (2011ع) ناهي، جنهن ڪري ان بابت ”مقدمي“ ۾ لکيل ناهي. هُو موجوده ”سنڌهڪا سنڌي اردو لغت“ جي نوعيت ۽ حيثيت بابت ۽ ان لغت تي پنهنجي ڪيل نظر ثانيءَ جي حوالي سان لکي ٿو ته ”يه ايڪ محدود اسڪول سطح کي سنڌي اردو لغت“ ۽ ”وه محمد عثمان عباسي صاحب نے مرتب کی ہے، تاہم میں نے کچھ ضروری الفاظ کا اس میں اضافہ کیا ہے اور پورے مسودے کو ایڈٹ کیا ہے۔ پھر بھی یہ ايڪ محدود لغت ہے اور کسی بھی طرح ايڪ حواله جاتی لغت کے طور پر استعمال میں نہیں آ سکتی۔ ہم اس لغت کو اسڪول ايڊيشن“ بہہ سکتے ہیں۔“ (ص 4) ان لحاظ کان هيءَ هڪ روايتي ٻه-ٻوليائي سنڌي-اردو لغت جي حيثيت رکي ٿي.

هن ”سنڌهڪا سنڌي اردو لغت“ ۾ هڪ صفحي تي سنڌي ۽ اردو ٻولين جي ”آئيويٽا“ ٽيبل جي صورت ۾ ڏني وئي آهي، جنهن ۾ خاص سنڌي آوازن جي نمائندگي ڪندڙ اکرن ”ب، ج، ڄ، ڙ، ڳ، گ ۽ ڻ“ جي سامهون ڪو به اردو اکر لکيو نه



سنڌي لفظن جا تلفظ بگاڙ جو شڪار ٿيا آهن. مثال طور ”ٻهارڻ“ کي ”ٻهارن“، ”ٻهر“ کي ”بهر“، ”ٻهراڙي“ کي ”ٻهراڙي“ ۽ ”ٻهڪڙو“ کي ”ٻهڪڙو“ ڪري اچار ۾ لکيو ويو آهي. (ص 39) يعني ٻٽو طريقو لکت جو نظر اچي ٿو.

هن لغت منجهان مثال خاطر ٽي عدد داخلون پيش ڪجن ٿيون:

پاڇ (بهاڄ-مؤنث) بهگڙو-بدانتظامي-

پاڄائي (بهاڄائي-مؤنث) بهاڄي-بهاوج-

پاڇوڪڙ (بهاڄوڪڙ-صفت) بهگڙو-بهاڳ ڄاڻو-والا-بزدل-ڏرڻوڪ-ڪم بهت-(ص 40)

لفظن جي چونڊ، ترتيب، سٺاءِ، معنائن وغيره جي لحاظ کان هيءَ ”سنڌيڪا سنڌي اردو لغت“ هڪ عام لغت جي حيثيت رکي ٿي.

## 5. رحمن سنڌي اردو لغت (2018ع):

سنڌيءَ کان اردو ٻوليءَ جي هن لغت ”رحمن سنڌي اردو لغت“ جو مرتب علي شير قريشي آهي. ان لغت جو پهريون ڇاپو 2018ع ۾ ڊبل ڪراڻون ساڙڻ ۾، مجلد، 500 جي تعداد ۾، 360 صفحن تي مشتمل، رحمن بڪ هائوس ڪراچيءَ پاران ڇپجي پڌرو ٿيو.

هن لغت ۾ ٻن صفحن تي مشتمل فهرست ڏنل آهي جنهن ۾ سنڌي الف-بي ڏني وئي آهي. اتي متبادل اردو اکر ڏنا نه ويا آهن، نه ئي اندر جتي ڪنهن به سنڌي اکر سان داخلون شروع ٿين ٿيون، اتي متبادل اردو اکر ڏنو ويو آهي، جيڪو ضرور جائز ٿي گهرجي ها. لغت ۾ ڪوبه ”پيش لفظ“ يا ”مقدمو“ لکيل ناهي، جنهن ڪري لغت جي ضابطن، اصولن ۽ طريقيڪار بابت ڪا معلومات نه ٿي ملي.

هن لغت ۾ به ”علمي سنڌي-اردو لغت“ وانگر ٻن ڪالمن ۾ لفظ ۽ معنائون ڏنيون ويون آهن، جن جي وچ تي چٽي اُڀي ليڪ ڇپي وئي آهي، جڏهن ته هر هڪ ڪالم به ٻن حصن ۾ ورڇيل آهي، جن مان پهرئين حصي ۾ سنڌي لفظ ۽ ٻئي حصي ۾ اردو مترادف ۽ معنائون ڏنل آهي. لغت ۾ سنڌي لفظن جو اندراج اٽڪل 15500 ٿيندو، جن ۾ اعرابن جو استعمال مختلف لفظن تي ڪيل آهي. لفظن جي آئيوٽائي ترتيب ۾ ڪي گهٽ وڌايون نظر اچن ٿيون، جهڙوڪ ٻن ”آبهوا“ کي ”آبڪلاڻي“ کان اڳ لکيو ويو آهي (ص 5) يا ”آتش“ کي ”آتر“ کان اڳ ۾ درج ڪيو ويو آهي (ص 5). ان کان سواءِ ”آبرو“ جون ٻه داخلون درج ڪري، انهن جي وچ تي ”آبهوا“ جي داخل رکي وئي آهي (ص 5). اردو حصي جي جائزي مان معلوم ٿئي ٿو ته سنڌي لفظن جا اچار اردو ۾

لکيا نه ويا آهن، لفظن جي ڪا به وياڪرڻي معلومات ڏنل ناهي، اصطلاحن جي نشاندهي ڪيل به نه آهي، عام طور به يا ٽي مترادف لفظ ڏنا ويا آهن. ڪن لفظن جي معنيٰ کان پوءِ اضافي معلومات به ڏني وئي آهي. ڪيترين ئي معنائن تي نظر ثانيءَ جي گهرج محسوس ٿئي ٿي، جهڙوڪ ”آبرو“ جي پهرين داخلا ۾ لکيو ويو آهي: ”موروثي، خانداني، خاندان سے متعلق، جو چیز بزرگوں سے چلی آرہی ہو۔“ جڏهن ته ٻيءَ داخلا ۾ لکيو ويو آهي: ”عزت، شرم، عصمت، فارسي زبان ڪو لفظ آهي ڪو سا ته فارسي ۾ لفظ ’رُو‘ بمعنيٰ چهره لگا اور مختلف معنوں میں مستعمل ہے۔“ (ص 5) اردو ٻوليءَ جي ٻن جلدن ۾ ڇپيل ”مختصر اردو لغت“ (جلد اول) ۾ ”آبرو“ جون معنائون هن طرح جامع نموني ڏنيون ويون آهن، جنهن سان پورو پورو مفهوماڳيان اچي ٿو: ”1. چڪ دمڪ، تاباني، درخشي. 2. عصمت، عفت، ناموس، پاڪ دائمي. 3. (i) عزت، اعزاز، قدر و منزلت، نام وري، شهرت. (ii) لاج، شرم. (iii) ساڪھ، اعتبار، بھرم. 4. حيثيت، درجہ، قدر و قيمت. 5. شان شوڪت، ٿھاڻ باٺ.“<sup>(6)</sup>

هتي ان لغت مان به عدد اندراج، مثال خاطر، پيش ڪجن ٿا:  
 چورسو ايڪ قسم کي تهوڙي جو سونارو ڪو ڪام آڻي ٿو. بيل گاڙي ۾ ڪام آڻي والي لکڙي کانام،  
 مریخ، چوڪور۔  
 چورمو ملیدہ، چورما، روٹی کوری، زہ ریزہ کرکے اس میں گھی اور شکر ملا لیتے ہیں۔ (ص 121)  
 هيءَ ”رحمن سنڌي اردو لغت“ هڪ سادي ۽ رواجي سنڌي-اردو لغت معلوم ٿئي ٿي، جيڪا اردو-سنڌي لغتن ۾ فقط هڪ واڌارو آهي.

### نتيجو:

پاڪستان کي ٺهڻي 75 ورهيه گذري چڪا آهن، پر سنڌي-اردو لغت نويسيءَ ۾ جيترو ڪم ٿيو گهرجي ها، اوترو نظر نه ٿو اچي. مقدار ۽ معيار جي لحاظ کي پنهي ٻولين جي هڪٻئي سان به ٻوليائي لغتن ۾ تمام ٿورو ڪم ٿيو آهي ۽ جيترو ڪم ٿيو آهي ان ۾ به اصلاح جي چڱي گنجائش آهي. ٺهڻي صديءَ جي مٿي دوران سنڌيءَ کان اردو ٻوليءَ ۾ صرف پنج لغتون ڇپيون آهن، جن مان به صرف ٻاڪٽر نبي بخش خان بلوچ ۽ ٻاڪٽر غلام مصطفيٰ خان جي گڏيل طور جوڙيل ”سنڌي-اردو لغت“ ڌيان ڇڪائيندڙ آهي، پر ان کي به ڇپي 60 سالن کان مٿي وقت گذري چڪو آهي ۽ ان جو ٻيهر ڇاپو به نه ڇپيو آهي، جنهن ڪري اها لغت، ان جي واهپيدارن ۽ چاهيندڙن لاءِ ڪتاب گهرن تي موجود نه آهي. انلاڻن به ڪا معياري سنڌي-اردو لغت ۽ اردو-سنڌي لغت انٽرنيٽ تي موجود نه آهي. موبائيل ايپ طور ڪي به چار اردو-سنڌي ٻه طرفيون لغتون موجود آهن پر انهن جو



معيار گهڻو گهت آهي. ان ڪري نه صرف ڪتابي طور تي، پر آنلائين انٽرنيٽ تي ۽ موبائيل ايپ ۾ لغت نويسيءَ جي حوالي سان گهڻي ڪم ڪرڻ جي گهرج آهي.

### حوالا:

- (1) بدوي، احسان: سچل سائينءَ جو اردو ڪلام (مضمون)، منصور ثاني سچل سرمست، مرتب: پروفيسر عطا محمد حامي، ثقافت کاتو، حڪومت سنڌ، ڇاپو ٻيو 2012ع، ص 104
- (2) بدوي، احسان: سچل سائينءَ جو اردو ڪلام (مضمون)، منصور ثاني سچل سرمست، مرتب: پروفيسر عطا محمد حامي، ثقافت کاتو، حڪومت سنڌ، ڇاپو ٻيو 2012ع، ص 104
- (3) بلوچ، نبي بخش خان، ڊاڪٽر: جامع سنڌي لغات (جلد 1)، سنڌي ٻوليءَ جو با اختيار ادارو حيدرآباد، ڇاپو ٻيو ڊسمبر 2017ع، ص 703
- (4) فيروز الدين، مولوي، الحاج: فيروز اللغات اردو جامع، فيروز سنز لميٽيڊ لاهور-راولپنڊي-ڪراچي، ص 629
- (5) الانا، غلام علي، ڊاڪٽر: سنڌي صوتيات، سنڌي لئنگئيج اٿارٽي حيدرآباد، ڇاپو ٻيو جنوري 2009ع، ص 83 ۽ 91
- (6) جعفري، عقييل عباس، سيد (مدير اعليٰ): مختصر اردو لغت، جلد اول (الف تا ڙ)، اردو لغت بورڊ ڪراچي، اشاعت اول 2019ء، ص 191